

WOODBROOKE SERIES

# WHAT IS TRUTH ?

BY PROF. L. LEVONIAN.

Christian Reading Room  
Lyallpur No.....

راستی کیا ہے ؟

مترجمہ  
پادری ایس این طالب الدین صابانی۔



سویاٹی

لاہور

میرٹھ

انارکلی



# راستی کیا ہے؟

یہ ایک ایسا سوال ہے جو انسان برابر پوچھتا رہا ہے شخصیت پرستی بشر کے  
 برترین مظاہر میں سے ایک راستی کے لئے اس کا احترام کامل اور کشفِ  
 حقیقت کو دریافت کرنے کا شدید اشتیاق ہے انسان اس راز کو معلوم کرتا  
 چاہتا ہے خواہ ایسا کرنے میں اسے کچھ بھی قیمت کیوں نہ ادا کرنی پڑے۔ ایک شرقی  
 ضرب المثل کہتی ہے "معرفة حقیقت کی جستجو کرو خواہ وہ ملک چین ہی میں کیوں نہ  
 پائی جاتی ہو"۔ سلیمان کہتا ہے "مبارک ہے وہ آدمی جو حکمت کو پاتا ہے"۔ ہم دانش  
 و معرفت کی تلاش کرتے ہیں اور جب اس کو حاصل کر لیتے ہیں تو خوش ہو جاتے ہیں  
 حق تو یہ ہے کہ کشفِ حقیقت سے بالاتر اور کوئی خوش بختی انسان کے لئے منظور  
 نہیں ہو سکتی۔ وہ عالمِ علمِ کیمیا جو اپنے دارالانجمن میں مشغول آزمائش ہے اور وہ اختر  
 شناس جو اپنی دوربین کی مدد سے آسمانوں کی جستجو کرتا ہے۔ اور وہ ماہرِ عضویات  
 جو اپنی خوردبین کے ذریعہ سے جسمِ انسانی کے خانوں یعنی سیلز کا معائنہ کرتا ہے۔  
 یہ سب طالبِ وجوہاتِ حقیقت ہیں۔ یعنی مادہ۔ ستاروں اور بدنِ انسانی  
 کی حقیقت کے اور کشفِ حقیقت کے بعد خوردبین و شادمان ہوتے اور اپنی



مختلّوں کا اجرا پاتے ہیں۔ اس کی وجہ کیا ہے؟ آدمی کی نہاد میں حقیقت سے متعلق یہ اشتیاق سوزندہ کیا ہے؟

انسانی طبیعت میں جس حقیقت جوئی موجود ہے۔ وہ صحیح و سقیم کے درمیان فرق معلوم کر سکتا ہے۔ اور یہی ایک صفت ہے جو انسان اور جانوروں کے درمیان تمیز ہے۔ حقیقت انسانی دل میں ایک جلوہ مخصوص رکھتی ہے۔ اور انسان اس کی جانب مائل ہوتا ہے۔ آپ جانور کو یہ نہیں سکھا سکتے کہ دو اور دو چار ہوتے ہیں۔ کیونکہ ان میں یہ جس شخص میں موجود نہیں۔ لہذا وہ اس کے مطلب کو سمجھ ہی نہیں سکتے۔ برعکس اس کے تمام افراد بشر اس کو جانتے ہیں۔ اور اگر بالفرض کوئی اسے نہ بھی جانے تو بھی اُس میں اس کے سمجھنے اور سیکھنے کی استعداد تو موجود ہے۔ اور جو نہی وہ اسے یاد کر لیتے ہیں خوش ہو جاتے ہیں۔ آپ ذرا اُس بچے کی جوابی تازہ ہی مدرسہ میں داخل ہوا ہو خوشی کا اندازہ لگائیے جبکہ وہ سائنس۔ ریاضی۔ جغرافیہ یعنی اعداد۔ مادہ اور زمین سے متعلق حقائق معلوم کرتا اور رفتہ رفتہ نباتات۔ حیوانات۔ کو ہزاروں اور ستاروں کی حقیقت کو بھی سیکھتا ہے۔ دیکھئے وہ کس شوق سے ان مطالب کو دریافت کرتا ہے۔ اور کس قدر خوشی و شادمانی اُسے ہوتی ہے۔ ہم سب حقیقت کو معلوم کرنا چاہتے ہیں اور ہمیشہ اس کی جستجو میں رہتے ہیں۔ یہ ایک جس غریزی ہے جو کہ فطرت انسانی میں مکتوم ہے اور درحقیقت ہماری شخصیت کا جوہر ہے +

پس بالآخر حقیقت ہے کیا؟ راستی کیا چیز ہے؟ اس سوال کے پوچھنے سے دیگر مشکل سوالات رونما ہوتے ہیں۔ ہم ایک بچہ کو ایک پانی بھرے گلاس میں دیکھتے ہیں۔ وہ چمچ پانی میں ڈیرٹھا نظر آتا ہے۔ ہم سوال پوچھتے اور کہتے



ہیں کیا یہ واقعی ٹیڑھا ہے؟ کیا اس کی کجی حقیقت ہے یا یہ فقط بظاہر ٹیڑھا  
 نظر آیا ہے۔ موسم گرما میں اگر ہم صحرا کی جانب نظر اٹھائیں تو ہمیں دو کوئی چیز  
 پانی کے حوض کی مانند نظر آئیگی۔ ہم پوچھتے ہیں کہ کیا درحقیقت پانی کا حوض ہے  
 یا محض بظاہر ایسا نظر آتا ہے۔ ہم ہر روز آفتاب و آفتاب کو مشرق سے مغرب  
 کی جانب سیر کرتے دیکھتے ہیں۔ اور کہتے ہیں آیا واقعی آفتاب گردش کرتا ہے  
 یا کہ اس کی گردش محض ہمارے نظر کا فریب ہے؟ پس حقیقت کیا ہے؟  
 اسی قسم کے سوالات ہم تاریخ۔ اخلاق اور مذہب سے متعلق بھی کر سکتے  
 ہیں۔ تار سچ کیا ہے؟ انسانی زندگی کے معنی کیا ہے؟ مقدرات انسان کیا ہیں؟  
 زندگی کا فی خوب و نیک کا کیا مطلب ہے؟ زندگی کے ماوراء کیا ہے؟ کیا زندگی  
 جاوید اور غیر فانی ہے؟ کیا کوئی خدا ہے؟ فکر انسانی اس قسم کے سوالات کے  
 پوچھنے میں مشغول رہا ہے اور اشتیاق عام رکھتا رہا ہے کہ ان مسائل کی حقیقت  
 کو معلوم کرے۔ حقیقت سے متعلق یہ جستجو محض کنجکاوی کی جستجو کو پورا کرنے  
 کے لئے نہیں ہوتی بلکہ خود ہماری زندگی پر اثر کرتی ہے۔ یہ ہمارے مقدرات  
 کو معین کرتی ہے۔ یہ مسائل حیاتی ہیں حقیقت ہمارے لئے بڑی قیمتی چیز ہے۔  
 کیونکہ حقیقت دنیا میں ہم کو رفتار و اعمال کا طریقہ بتاتی ہے۔ ممکن ہے کہ  
 کوئی میکرب یا جراثیم سے متعلق کشفیات ذرہ بینی کو ناچیز سمجھے یا اس کی  
 اہمیت کو نہ معلوم کر سکے۔ لیکن اس کے ذریعہ سے ہماری صحت خطر میں  
 پڑ جاتی ہے۔ اسی طرح ہم اخلاق اور خدا کی حقیقت کو بنظر استحقار دیکھ  
 سکتے ہیں۔ لیکن ایسا کرنے سے ہماری اپنی روح ہلاک ہو جاتی ہے۔ زندگی  
 کے کسی شعبہ یا مرحلہ میں ہم حقیقت کو نظر انداز نہیں کر سکتے چاہئے کہ  
 ہم اس کی جستجو کریں اور اس کے ظاہر ہو جانے پر نہایت تقدس و احترام



سے اس کی حفاظت و مراست کریں۔ جو حقیقت کے وجود کے کلیتہً قائل نہ تھے ان میں سے بعض زندگی کے کسی مرحلہ میں بھی حقیقت کی موجودگی کے یکسر منکر تھے۔ شک پرست کہتا ہے کہ حقیقت ہے ہی نہیں لا اوری کہتا ہے کہ حقیقت موجود تو ہے لیکن وہ قابل فہم نہیں۔ بعض نے انکارِ وجود حقیقت سے متعلق ایک روشن معتدل تراختیار کر لی ہے لیکن حقیقت سے متعلق اس قسم کے خیالات و تصورات کافی نہیں۔ آئین الاموریت متناقض اور بے اصول ہیں۔ کیونکہ وہ ایک ایسی چیز کی ہستی کا اعتراف کرتے ہیں جو قابل فہم نہیں یا جس تک انسانی عقل کی رسائی نہیں۔ اُن کا یہ کہنا کہ حقیقت ہے تو لیکن وہ دریافت نہیں کی جاسکتی بے معنی اور فضول ہے۔ دوسری طرف محض شک پرستی بھی سلیم العقل انسان کے لئے ناممکن ہے۔ یہ ممکن ہے کہ میں بعض مسائل نظری و فرضی کے متعلق شک کر دوں۔ لیکن اگر مجھے دنیا میں رہ کر زندگی بسر کرنا اور عقل سلیم کا مالک ہونا ہے تو ضرور ہے کہ میں چند ایک اصول کو اپنی کردار اور اپنی زندگی کی اساس یا بنیاد قرار دوں۔ ممکن ہے کہ کوئی نظریہ غلط یا نامکمل و ناقص ہو۔ لیکن اس سے نتیجہ اخذ نہیں کیا جاسکتا کہ اُس میں کچھ بھی حقیقت نہیں۔ یقیناً ہم چیز کی پوری پوری حقیقت سے واقف نہیں ہیں لیکن اُن سے متعلق بعض باتیں ہیں جو ہم حق مانتے ہیں۔ کم از کم شک پرست اپنی ہستی سے تو منکر نہیں ہو سکتا خواہ وہ اور کسی حقیقت کا اعتراف کرے یا نہ کرے۔ شک پرستوں میں سے بعض آئین شک کو حقیقت تسلیم کرتے ہیں۔ یہ ممکن نہیں کہ ہم اپنی اور اپنے خویش و اقارب یا دیگر افراد بشر کی ہستیوں کا انکار کریں۔ شک پرستی خود کوئی نظریہ مشتبہ نہیں۔ وہ فقط موجودہ نظریوں کی تنقید یا نکتہ چینی کرتی ہے۔ ہمارا



اعتقاد ہے کہ حقیقت دنیا میں موجود ہے۔ ممکن ہے کہ ہماری معلومات اور ہمارا علم ناقص کم یا ایک طرف ہو لیکن اتنی حقیقت تو ضرور ہے کہ ہم اس کو اپنی زندگی کی بناء قائم کر کے اپنی زندگی کو استوار اور محکم بنا سکیں۔ پس حقیقت اگر کوئی وجود رکھتی ہے تو وہ کیا ہے؟

اس سے متعلق اور پریشان کن تصورات مروج رہے ہیں مادہ پرست کہتا ہے کہ فقط وہ اشیاء جو ہاتھوں سے چھوئی جاسکتی یا آنکھوں سے دیکھی جاسکتی ہیں حقیقی ہیں۔ فقط مادہ ہی ایک حقیقت ہے اور دیگر تمام باتوں کی توضیح اسی کے وسیلہ سے ہو سکتی ہے۔ طبیعت یا فطرت پرست بھی اسی نظریہ کو تسلیم کرتے ہوئے طبیعت کو کل و تمام حقیقت کہتا ہے۔ وہ طبیعت کے علاوہ اور سب کا انکار ہی ہے۔ ان نظریات کے مطابق تو مادہ اور طبیعت کے سوا اور کچھ ہے ہی نہیں۔ یعنی زندگی میں نہ کوئی مقصد ہے نہ کوئی دلیل اور نہ اخلاق کی کچھ قدر و قیمت ہے۔ نہ کوئی خدا ہے۔ نہ کوئی غیر فانی زندگی ہے اور نہ کوئی روح ہے۔ نہ کوئی آزادی و اختیار ارادہ ہے۔ فقط علل و بہاتِ طبیعی ہیں اور ہر چیز کی تشخص انہی کے وسیلہ سے ہو سکتی ہے۔

لیکن اس قسم کی تعلیمات غیر منطوق ہیں۔ طبیعت پرست کس طرح ثابت کر سکتا ہے کہ مادہ اور جسم اور کچھ نہیں؟ دنیا میں کیفیت زندگی کی کیا توضیح و تشریح پیش کر سکتا ہے غیر زندہ میں سے زندہ کیونکر پیدا ہو سکتے ہیں؟ پھر فکر کی کیا شرح دے سکتا ہے؟ کیا مادہ سے فکر و خیال وجود میں آ سکتے ہیں؟ مزید برآں عالم میں انسان کی ہستی کی کیونکر تشریح کی جاسکتی ہے انسان دارائے ارستہ اور سنائے اوحی ہے۔ یعنی وہ راستی و حقیقت محسن و جمال اور نیکی و خوبی کا مالک ہے۔ پس یہ چیزیں جو روحانی ہیں۔ ان کی تشریح و



توضیح کیونکہ ممکن ہے کہ کیا مادہ سے روحانی چیزیں پیدا ہو سکتی ہیں؟  
 علاوہ بریں جدید سائنس کی معلومات و کشفیات نے عالم موجودات  
 سے متعلق مادی مفہوم کی کلی طور پر تردید کی ہے۔ پیشتر ازیں مادہ کو ایک معلوم  
 اور قابل اعتماد وجود سمجھتے تھے۔ یہ یقین کیا جاتا تھا کہ مادہ آتومسای جامد سے  
 مرکب ہے اور کہ یہ آتوم ابدی شکستی یعنی غیر فنا پذیر ہیں۔ مادہ پرستوں کے  
 خیال کے مطابق تمام عالم موجودات اس قسم کے ذرات یا آتوم سے مل کر بنا  
 ہے اور یہ ان کے نزدیک علم کی پختہ اور محکم بنیاد تھی۔ جدید سائنس کے مطالعہ  
 نے مادہ کے اس مفہوم کو بالکل تبدیل کر ڈالا ہے۔ آتوم کے جامد ہونے کا نظریہ  
 محض افسانہ ہے۔ مادہ پرستوں کا یہ دعوئے کہ مادہ حقیقت محض ہے  
 متزلزل ہو گیا ہے۔ اب مادہ کو مریخ نیروی الکتریکی یا ضوری شعاع افشانی  
 کا پُرہ از چشمہ کہا جاتا ہے۔ آج کل عالم سائنس مادہ اور نیرو یا قوت کے درمیان  
 کوئی خاص فرق نہیں پاتا۔ کیونکہ مادہ اور نیروی تابندہ ایک دوسرے کی  
 صورت میں تبدیل ہو جاتے ہیں۔ پہلے سائنس دان مادہ سے متعلق کل علم  
 کی واقعیت کا دعوئے کرتا تھا۔ لیکن اب وہ اپنی لاعلمی کا اعتراف کرتا ہے  
 سر آر تھرایڈنگٹن جو کہ بزرگترین طبیعی دانوں میں سے جو ہنوز زندہ ہیں ایک  
 ہیں کہتے ہیں کہ مادہ پرستی کی نسبت کچھ کہنے سے کیا فائدہ جبکہ آپ جانتے  
 ہی نہیں کہ مادہ ہے کیا؟ اس طرح پر جدید سائنس نے مادہ سے متعلق  
 مادہ پرستوں کے دعوئے کی قطعی تردید و تفسیح کر دی۔ پس مادہ پرستی اور طبیعت  
 پرستی انسان کی تفسیر و تشریح کیوں کر سکتی ہیں؟ انسان فقط جسم ہی جسم  
 نہیں یعنی وہ صرف مادہ ہی نہیں ہے وہ روح بھی ہے۔ اختر شناس ان  
 عظیم و بزرگ اجرام فلکی کے مقابلہ میں جو آسمان میں گردش کرتی ہیں محض ایک



فردہ سا ہے لیکن اپنی عقلی و دماغی حیثیت سے وہ اُن تمام اجرام فلکی سے  
بُندگ تر ہے۔ ستارے ستارہ شناس کو نہیں جان سکتے لیکن ستارہ شناس  
ستاروں کا علم رکھتا ہے اور اُن کے وزن اور اُن کی جسامت کا اندازہ لگاتا  
ہے۔ انسان عالم آفرینش سے بُندگ تر ہے۔ انسان مادہ سے بلند تر ہے۔  
روح جسم سے اعلیٰ تر ہے۔ مادہ پرستی عالم موجودات کی تشریح نہیں کر سکتی۔  
حقیقت مادہ سے بڑھ کر ہے۔

پھر بعض اشخاص حقیقت کو محض تصورات خیال کرتے ہیں۔ فلسفہ  
عینیت یا تصورات کا نظریہ ہے کہ حقیقت سوا تصور۔ نظر یا عقیدہ  
کے اور کچھ نہیں۔ یونانی فلسفہ دانوں نے عقائد کی حقیقت پر زور دیا اور  
افلاطون نے حقیقت جمال و خوبی کو بمنزلہ عقائد اساسی سمجھ کر اُسی کو اپنے  
فلسفہ کی بناء پر قرار دیا۔ یہ عقیدہ عقیدہ مادی کی نسبت ہم کو عالم حقیقت  
کے نزدیک تر لے جاتا ہے۔ یہ ایسے عقائد کی حقیقت کا اثبات کرتا  
ہے جو غیر مادی ہیں۔ کم از کم ہم بعض چیزوں کا جو جسمی اور مادی نہیں  
تو کر سکتے ہیں۔

یہ نکتہ صحیح ہے کہ عقائد و افکار حقیقت رکھتے ہیں لیکن عقائد و افکار  
عقلی پر دلالت کرتے اور اس کی تفسیر کرتے ہیں۔ کیونکہ بغیر عقل متفکر کے  
کے خیال پیدا نہیں ہو سکتے۔ اس بناء پر وجود عقائد و چودہ اشخاص کی دلیل  
کیونکہ اشخاص کے بغیر عقائد نہیں ہو سکتے۔ درحقیقت نیک بذات خود کچھ نہیں  
ہے۔ فقط نیک شخص حقیقت ہے کیونکہ نیک شخص کے بغیر جو منظر خوبی ہے خوبی  
بے معنی ہے۔ یہ بات مورد حقیقت کے حق میں بھی صادق آتی ہے حقیقت  
مجردات اور کلیات میں موجود نہیں۔ فقط ایک شخص یا حقیقت ہو سکتا



ہے۔ پس ایک شخص یا حقیقت کے جو مظہر حقیقت ہے حقیقت مجرد بے معنی ہے۔ تو حقیقت اور نیکی یا خوبی دارای صفت شخصی ہیں۔ ایک ایسے عالم میں جس کی ساخت مادہ سے ہوتی ہو حقیقت یا خوبی پیدا نہیں ہو سکتی۔ عقائد وجود شخص پر دالالت کرتے ہیں۔ لہذا شخصیت قطعاً حقیقت ہے۔ دنیا میں خود یا شخص حقیقی ترین چیزیں ہیں۔ ہیں وجود رکھتا ہوں۔ آپ وجود رکھتے ہیں۔ دیگر اشخاص وجود رکھتے ہیں اور خدا وجود رکھتا ہے۔ پس بزرگترین حقیقت وجود واقعی اشخاص ہیں +

مادہ حقیقت ہے۔ عقائد حقیقت ہیں۔ لیکن اشخاص اعلیٰ ترین حقیقت ہیں۔ لہذا چاہئے کہ اسی شخصیت کی حقیقت کی بناء پر ہماری زندگیوں کو قائم و برقرار ہونا چاہئے +

ہم اس مسئلہ پر ایک اور نقطہ نگاہ یعنی معنی کے لحاظ سے غور کر سکتے ہیں۔ اگر حقیقت کوئی وجود رکھتی ہے تو اس کے معنی کیا ہیں۔ پس اشیاء و حوادث اور مواقع اور دیگر موجودات کے معان کیا ہیں؟ فرض کیجئے کہ میں ایک گل خوشترنگ کو اپنے ہاتھ میں لے کر یہ سوال کروں کہ یہ کیا ہے؟ سب سے پیشتر تو سائنس کا جواب ہوگا۔ جو گل خوشترنگ کی تفسیر و توجیہ کرتے ہوئے بتائیگا کہ اس کی کیمیائی ترکیب کیا ہے۔ پھر یہ کہ نباتاتیات یا گیاه شناسی کی رو سے اسے کس طبقہ میں رکھا جاتا ہے۔ یہ سب سمت نباتاتیات کی کیفی علم یا عمل خاص ہے۔ لیکن کیا اس گل خوشترنگ کے تمام اور کل معانی کی وضاحت ہوتی ہے؟

ہم گل خوشترنگ کو دیدہ تحسین سے دیکھتے اور اس سے محبت کرتے ہیں۔ ہم اس کو اس کی کیمیائی ترکیب اور نباتاتیات کے درجہ یا طبقہ بندی



کے علاوہ ایک مفید چیز سمجھتے ہیں۔ پھول ہماری حس زیبائی کا جاذب قوت ہے۔ لیکن گل خوش رنگ ایک اور معنی بھی رکھتا ہے۔ شاعر خوش گو اس میں صانع حقیقی کی صنعت کو دیکھتا ہے۔ پس شاعر کا مفہوم یا اس کی نظر اس کے فکر کو اس کے وجود فانی اور اس کی توضیح سے آگے لے جاتا ہے حتیٰ کہ وہ اس کے اصلی معنی اور منبع تک پہنچا دیتا ہے۔ جب ہم طبیعت یعنی پھر پر نظر ڈالتے ہیں تو ہم اصلی معانی کی تلاش کرتے ہیں۔ مثلاً ستارے کیا معنی رکھتے ہیں۔ جو کچھ کہ علم نجوم نے فضا کی وسعت و عظمت اور کثرت عالمیات موجودات کی نسبت ہم کو بتایا ہے اس سے ہمارے اسباب حیرت و اعجاب اور بڑھ جاتے ہیں۔ ستارہ شناس ستاروں کا عکس لے سکتا ہے اور ایک دوسرے سے اُن کی دوری اور مسافت کی تعیین کر سکتا ہے۔ لیکن وہ ہم کو اُن کی ماہیت اُن کے معانی اور اُن کے مقصود کی نسبت کچھ خبر نہیں دے سکتا۔ کانت فیلسوف نے جس وقت آسمان کی جانب نگاہ کی تو بنظر اعجاب و تحسین اُن کو دیکھا اور اُن میں ایک بڑے اور بزرگ معنی کو دیکھا۔ شعرائے آسمانوں کی تعریف کرتے ہوئے خدائے خالق و برحق کی حکمت و قدرت کا بیان کیا۔ طبیعت میں یہ حقائق بزرگ موجود ہیں اور یہ ہرگز ممکن نہیں کہ جو کچھ علم و سائنس نے اُن کے بارے میں کہا ہے ہم اُس پر اکتفا کریں۔ پس ہم چاہتے ہیں کہ اُن عالی تر حقائق کی جو طبیعت میں موجود ہیں اُن کو معلوم کر کے اُن کے ابدی معانی کو سمجھ سکیں۔ سقراط ایک فرد بشر تھا اور سائنسدان ہم کو اُس کی ہڈیوں اور گوشت پوست کے متعلق بتا سکتا ہے۔ لیکن سقراط اخلاقی فضائل کا مالک بھی تھا۔ سقراط مردِ نیک تھا اور یہ حقیقت ہم کو مادی اور جسمانی پہلوؤں سے



آگے لے جا کر اخلاقی اور روحانی پہلوؤں تک پہنچاتی ہے۔ ہم ایک اور قدم آگے بڑھ کر سقراط کے عقائد اور اس کی بزرگ شخصیت کی طرف اشارہ کر کے یہ بھی کہہ سکتے ہیں کہ سقراط زندہ جاوید ہے۔ پس حقیقت کی تند و قیمت اخلاقی اور روحانی عالموں میں سائنس سے زیادہ ہے۔ اور یہ اخلاقی اور روحانی قیمت وارزش تمام دیگر اشیاء سے بالاتر ہے۔

## خداوند مسیح اور راستی

ہم پہلے کہہ چکے ہیں کہ راستی مجرد نہیں ہے بلکہ وہ صفت شخصیت ہے اس لحاظ سے راستی کی بہترین دلیل شخصیت حقیقی ہے یعنی وہ شخص جو راستی کی گواہی دیتا اور اپنی زندگی اور رفتار و گفتار میں اس کا اظہار کرتا ہے جو کہ راستی کی جدا جستجو کرتا اور اپنی زندگی کو اس کی تلاش اور اس کے اظہار کے لئے وقف کر دیتا ہے۔ اور جو راستی کی پیروی کرتا ہے خواہ اس کی قیمت اُسے کتنی ہی آگیاں کیوں نہ معلوم ہو۔ ایسے شخص کی زندہ شہادت جس نے اپنی تمام عمر راستی کی گواہی دی ہو۔ اور بالآخر اپنی جان کو بھی راستی کے لئے قربان کر دیا ہو شک پرستی کا بہترین جواب ہے۔ تاریخ میں ایسے اشخاص کا ذکر ہے جنہوں نے راستی سے متعلق تازہ کشفیات کی۔ اور دیگر مصالح و منافع کو نظر انداز کر کے ان کا اعلان کیا ہے۔

حضرت مسیح ایسے ہی اشخاص میں سے تھے۔ آپ کوئی فیلسوف نہ تھے جنہوں نے حقیقت پر بطور مجرد بحث کی اور نہ ہی آپ نے اثبات حقیقت کے لئے دلائل پیش کی۔ اور نہ ہی آپ کوئی سائنسدان تھے کہ مادہ کی ترکیب اور عالم موجودات کی طبیعت سے متعلق بحث کرتے لیکن آپ نے اقلیم روحانی



کی حقیقت کا انکشاف ایسے کامل طور پر کیا جو نہ فقط مائل ہی کر دینے والا  
تھا بلکہ آپ کی شخصیت تاریخِ عالم میں حقیقت کی اعلیٰ ترین یادگار  
استاد ہے ۛ

حضرت مسیح حقیقت کے معتقد تھے۔ آپ میں شک پرستی کی بوتل تک  
نہ تھی۔ آپ کا ایمان تھا کہ حقیقت ہے اور کہ زندگی کو اس کی بناء پر  
قائم کرنا چاہیے۔ آپ کا کلام تائلیت کی مہر ہے۔ آپ کا کلام صاف و  
صریح ہے۔ اس میں ابہام و ابہام کی گنجائش نہیں۔ جب آپ دُعا  
سالم کے روبرو اپنے آخری مقدمہ کے دوران میں کھڑے تھے تو حکم نے  
جو راستی سے متعلق شک رکھتا تھا۔ حقیقت سے متعلق آپ سے  
مذاقیہ سوال کیا اور کہا "حق کیا ہے؟" حضور نے بڑی سنجیدگی سے  
جواب دیا اور فرمایا۔ "میں اس لئے پیدا ہوا اور اس واسطے دُنیا  
میں آیا ہوں کہ حق کی گواہی دوں جو کوئی حقانی ہے۔ میری آواز کو سنتا  
ہے۔" راستی اور حق سے متعلق آپ کا کلام بلور سا صاف اور آبدار تھا کہ  
سادہ ترین شخص بھی اُس کو سمجھ سکتا تھا ۛ

فریسیوں اور فقیہوں اور صدوقیوں کے ساتھ حضور مسیح کا یہ تنازعہ  
تھا کہ وہ حق کو عوام کے لئے وسیلہ فریب بنا کر روایاتِ قدیم کے لفظی طور پر  
پابند ہو کر معنی اور حقیقت سے غافل رہتے اور چشمِ بصیرت نہ رکھتے تھے کہ حق  
کو دیکھ سکیں۔ جب کبھی دیکھ بھی لیتے تھے تو اُسے قبول نہ کرتے تھے خداوند  
مسیح فرماتے تھے کہ چاہئے کہ حق کی کامل جستجو کی جائے اور اُسے قبول کیا  
جائے خواہ نتیجہ کچھ بھی کیوں نہ ہو۔ فقیہہ حق اور راستی سے متعلق بڑی دقیق  
موشگافانہ بحث کرتے تھے۔ لیکن اُس کی آزادانہ جستجو اخلاص کے ساتھ



نہ کرتے تھے نتیجہ اس کا یہ ہوا کہ وہ سونف۔ زیرہ۔ پودینہ وغیرہ سی انڈیا  
اشیاء پر باضابطہ وہ یکی سے متعلق تو سب کچھ جانتے تھے۔ لیکن رحم اور  
عدل و انصاف ایسے اہم معاملات کو انجام تک پہنچانے میں قاصر رہ  
جاتے۔ وہ حضور کے کلام کے مطابق اندھے راہ بتانے والے تھے۔  
(متی ۲۳: ۲۳) +

پھر خداوند مسیح اخلاق کی برتری و امتیاز کے معتقد تھے اور اس کو  
سب چیزوں سے بالاتر سمجھتے تھے۔ آپ کا اعتقاد تھا کہ زندگی بنیاد  
اخلاقی ہے۔ اور اس کی انتہائی آزمائش بھی اخلاق ہی کے ذریعہ سے ہے۔  
پس چاہئے کہ فوائد اخلاقی سب چیزوں سے برتر سمجھے جائیں۔ آپ نے  
فرمایا: ”جہاں خوراک سے بڑھ کر ہے“ (متی ۶: ۲۵)۔ پھر کہا: ”اگر تیرا دھنسا  
ہاتھ تجھے ٹھوکر کھلائے تو اس کو کاٹ کر اپنے پاس سے پھینک دے“ (متی  
۵: ۴۰)۔ آپ کا مطلب یہ تھا کہ حقیقہ جسمانی صحت کی نسبت حفظ روحانی  
صحت اہم تر ہے۔ تو بھی خداوند مسیح مترادف نہ تھے اور جسمانی صحت کے  
فوائد سے بخوبی واقف تھے۔ کیونکہ آپ نے بہت سے بیماروں کو شفا  
بخشی۔ لیکن آپ کو معلوم تھا کہ گناہ جو مرض اخلاقی ہے جسمانی امراض سے  
بہت زیادہ بدتر ہے۔ لہذا آپ نے ہمیشہ لوگوں کو تعلیم دی کہ اپنے آپ  
کو جسمانی بیماریوں کی نسبت گناہ یعنی اخلاقی اور روحانی بیماری سے  
بچائے رکھیں +

خداوند مسیح نے مادہ پر روح کی فوقیت کا بہت زور دیا۔ آپ نے  
فرمایا اپنے واسطے زمین پر مال جمع نہ کرو۔۔۔۔۔ کیونکہ جہاں تیرا مال ہے۔  
وہاں تیرا دل بھی لگا رہیگا“ (متی ۶: ۱۹ و ۲۱)۔ پھر فرمایا ”کوئی آدمی دو



مالکوں کی خدمت نہیں کر سکتا۔۔۔ تم خدا اور دولت و دنوں کی خدمت نہیں کر سکتے۔“ متی ۶: ۲۴ اور یہ بھی کہ ”خبردار! اپنے آپ کو ہر طرح کے لالچ سے بچائے رکھو“۔ لوقا ۱۲: ۱۵۔ اسی طرح یہ بھی فرمایا۔ ”تم پہلے اُس کی یعنی خدا کی، بادشاہی اور اُس کی راستبازی کی تلاش کرو۔“ متی ۶: ۳۳۔ آپ کے نزدیک چیزوں کی نسبت اشخاص زیادہ قدر و منزلت رکھتے تھے۔ آپ کے نزدیک دنیا میں سب سے زیادہ پر معنی حقیقت انسانی زندگی۔ خود ہی نوع انسان اور اُن کی رُو میں تھیں۔ اہل یہود شریعت کو افراد بشر پر ترجیح دیتے تھے۔ لہذا وہ اُن کو شریعت کے مندرجہ پر قربان کر دیتے تھے۔ یہودی فقہر سمیت کے دن کسی بیمار کی مدد نہیں کر سکتا تھا کیونکہ شریعت کی رُو سے سمیت کے دن کام کرنا روانہ تھا۔ وہ شریعت کے الفاظ کی پابندی کر کے بیمار کو تکلیف و مصیبت میں مبتلا پڑا رہنے دیتا تھا۔ حضور شریعت کا خیال نہ کر کے بیمار کو شفا عنایت فرماتے تھے۔ آپ مصیبت زدہ انسان کی احتیاج کو دیگر تمام ملاحظات سے بالاتر سمجھتے تھے۔ انسانی زندگی خواہ وہ کتنی ہی ناچیز و محقر کیوں نہ ہو تمام دیگر اشیاء سے زیادہ قیمتی تھی۔ آپ کا یقین تھا کہ کم سن بچے بھی بزرگوں اور بالغوں کی خدمت کے لائق تھے۔ آپ کا کلام ہے کہ ”جو کوئی۔۔۔ ان جھوٹوں میں سے کسی کو سرف ایک پیالہ ٹھنڈا پانی ہی پلائیگا میں تم سے سچ کہتا ہوں کہ اپنا اجر ہرگز نہ کھوئیگا“۔ متی ۱۰: ۴۲ +

لیکن عالم حقیقت میں حضور مسیح کی تعلیم کی نسبت خود آپ کی شخصیت بارگاہ بہتر اور پر معنی تر تھی۔ آپ نے فرمایا ”میں جو سچ بولتا ہوں“۔ یوحنا ۸: ۴۵۔ اور سچائی سے واقف ہو گئے اور سچائی تم کو آزاد کرے گی“۔ یوحنا ۸: ۳۲



ممکن ہے کہ ایسے کلمات زمانہ گزشتہ میں دیگر بزرگ اشخاص نے بھی کہے ہوں۔ لیکن آپ اس سے ایک قدم ادا آگے بڑھے اور فرمایا: "حق... میں ہوں"۔ یوحنا ۱: ۱۔ آپ کا یہ کلمہ نہایت ہی پر عظمت ہے۔ کسی شخص کا سچائی اور راستی کی تعلیم دینے کا دعویٰ کرنا بڑی بات ہے۔ لیکن یہ کہنا کہ میں حق ہوں "اس سے بزرگ تر ہے اور عالی تر ہے۔ اس کا مطلب یہ ہے کہ میں والا خود منظر حقیقت ہے اور راستی کو اپنی شخصیت میں آشکارا کرتا ہے۔ یہ خدا کے ساتھ اس کی وحدت و یگانگی کی دلیل ہے۔ اسی میں حضور مسیح کی شخصیت کی یکتائی موجود ہے۔ حضور میں راستی کا انکشاف ہوتا ہے وہ انسان کے لئے خدا کا مشعل خدا کوئی مجزی نہیں۔ یہی کوئی کتاب یا قوانین تازہ کا کوئی دستہ ہے بلکہ یہ حضور مسیح کی شخصیت میں خدا کا آشکارا ہونا ہے۔ آپ فضل اور سچائی سے محروم ہو کر دنیا میں وارد ہوئے اور اس صورت میں وہ خدا کے ساتھ پیوستگی رکھتے تھے۔ شاید ہم آپ کی زندگی سے متعلق بعض باتوں کو یقینی طور پر نہ جانتے ہیں۔ لیکن یہ بالکل صحیح و درست کہ آپ کی زندگی خدا کے ساتھ پیوستہ تھی اور آپ خدا کے ساتھ ایک تھے۔ اور آپ کی شخصیت سے راستی اور حق کا اظہار ہوا۔

مذکورہ بالا حقیقت آپ کے اوصاف حمیدہ اور کرامات اخلاقی سے جو یا تھی۔ آپ کی زندگی بے نقص اور ہر نوع کے عیوب و نشائب سے عاری تھی۔ حضور مسیح کے درپیش مختلف اقسام کی آزمائش ہائے اندرونی آئیں۔ مثلاً شہرت۔ قدرت۔ عظمت۔ شہرت وغیرہ وغیرہ۔ لیکن آپ ان سے ایک ذرہ بھی مغلوب نہ ہوئے۔ بیرونی آزمائشیں بھی آپ کے سامنے آئیں۔ مشکلات اور مصائب کا مقابلہ کرنا پڑا۔ بالآخر آپ گرفتار ہو کر



مصلوب ہونے کے لئے بے جا لے گئے۔ لیکن آپ نے کبھی کسی قسم کی تدبیر و تجویز کو اپنی رہائی کے لئے استعمال نہ کیا۔ آپ کا دماغ حربہ و دماغ خود صبر و تحمل شکیبائی و سکوت۔ احسان و نیکو کاری حتیٰ کہ دشمنوں کو معاف کر دینے کی روح تھا۔ آپ نے بغض و کینہ کا مقابلہ حسن نیت۔ ایذا کا صبر و بردباری کا برکت کے ساتھ کیا۔ حضور کا دل خدا کی مانند محبت سے پُر تھا۔ آپ خدا کے ساتھ ایک تھے لہذا آپ اس قابل تھے کہ حقیقی طور پر خدا کا انکشاف کر سکیں۔

یہ راز آپ کے اُس سنوٹک سے جو آپ اُن لوگوں کے ساتھ کرتے جو آپ سے ملتے یا آپ کے نزدیک آتے تھے غیب ہوتا ہے۔ یہ لوگ آپ کی حمد و ستائش کرتے آپ کی پیروی کرتے اور آپ کے اندر خدا کو دیکھتے تھے۔ خداوند مسیح نے خدا کی ہستی کے موضوع پر کسی سے بحث مباحثہ نہ کیا۔ آپ نے کبھی یہ کوشش نہ کی کہ خدا کو بذریعہ توحید و تشریح اُن پر ظاہر کریں۔ آپ نے خدا کو ان پر نمایاں کر دیا۔ جن جن اشخاص کو آپ کی رفعت و صحبت نصیب ہوئی وہ خدا کی حقیقت کے قائل ہو گئے۔ آپ کی حضور میں وہ گویا اپنے تئیں خدا کے حضور حاضر سمجھتے تھے۔ حضور مسیح کی تصلیب کے وقت رومی صوبہ دار نے جو بیت پرست تھا آپ کی صورت کو دیکھتے ہوئے لوگوں کی طرف متوجہ ہو کر بے ساختہ یہ الفاظ کہے۔ ”بے شک یہ آدمی خدا کا بیٹا تھا“۔ مرقس ۱۵: ۳۹۔ یہ شہادت محض صوبہ دار ہی نے نہ دی بلکہ اربعے شمار اشخاص نے یہی اعتراف کیا ہے۔

یہ کوئی تعجب خیز بات نہیں کہ خداوند مسیح نے اپنی بے نظیر شخصیت



کے وسیلہ سے لوگوں کی توجہ کو کُنہ معنی حقیقت تک پہنچا دیا ہے۔ فکر بشر مادیات میں مصروف تھا۔ حضور اُس کو روحانیات کی جانب لے گئے۔ بنی نوع انسان دنیوی اشیاء میں محو تھے آپ نے اُن کی توجہ کو ابدیت پر مرکوز کیا۔ انسان فقط طبیعت دیکھ سکتا تھا لیکن آپ اُس کی نگاہوں کو ماوراء الطبیعت لے گئے۔ آپ نے فرمایا: مُبارک ہیں وہ جو پاک دل ہیں کیونکہ وہ خدا کو دیکھینگے۔ متی ۵: ۸۔ پاک دل اور دیدارِ خدا اُس وقت تک انسان کے ذہن میں روحانی تجربات کے طور پر نہ آیا تھا۔

### ارتباطِ خداوند مسیح بہ عصرِ حاضر

کیا ہماری موجودہ روزمرہ کی زندگی اور خداوند مسیح کے درمیان کوئی ارتباطِ اساسی ہے؟ کیا آپ کی زندگی اور موضوع حقیقت سے متعلق آپ کی تعلیمات ہمارے مسائلِ زندگی کے لئے کچھ معنی رکھتی ہیں؟ دنیا پریشانی و ابتری کی حالت میں ہے۔ اور ہر سوشلش اور اضطرابِ حکم فرما ہیں۔ افرادِ بشرِ عالی تر اور بہتر چیزوں کی تلاش میں سرگرداں ہیں۔ ہم سب صلح، آشتی اور آرام کے بھوکے ہیں۔ ہم کو ریخو، ہمیش و امنگیر ہے کہ ہم دیگر اقوامِ دنیا کے ساتھ اپنے روابط و تعلقات میں خوشی و شادمانی حاصل کریں۔ ہمارا اہم ترین اور بزرگ ترین مسئلہ فی زمانہ یہی ہے۔ کیا خداوند مسیح ہم کو کوئی ایسی راہ بتا سکتے ہیں جس کے ذریعہ سے ہم اپنی آمتنا و خواہش حصول میں کامیاب ہو سکتے ہیں؟

مصائبِ دنیا کے مختلف اسباب و وجوہ بتائے جاتے ہیں بعض کہتے ہیں کہ وہ زندگی کے اجتماعی یا معاشری پہلو میں ہے بعض کا خیال



ہے کہ یہ تکلیف حکومتوں کے سیاسی انتظام میں موجود ہے کچھ بعض کی رائے ہے کہ دنیا کے اقتصادی سلسلہ میں اس کا سبب موجود ہے۔ اور یہ تمام اشخاص ہمنوا ہو کر زندگی کے ایک تازہ نظم و نسق اور تجدید و اصلاح نو کے نعرے بلند کرتے ہیں۔ ان معاملات میں بہت سی باتیں غور طلب ہیں لیکن ہماری تکلیف اور مصیبت تو اس سے عمیق تر ہے۔ ہم میں حقیقت کا احساس ہی جاتا رہا ہے۔ ہم خیال کرتے ہیں کہ ہم جو چاہا ہیں کر سکتے ہیں خواہ وہ درست ہو یا نادرست۔ خواہ وہ عادلانہ ہو یا نہ ہو۔ ہم کو آزادی ہے کہ ہر معاملہ میں اپنی مرضی کو پورا کر لیں لہذا دنیا میں ہماری مصیبت کی اساس و بنیاد یہی ہے۔ زندگی ایک ایسی زبردست کشمکش بن گئی ہے کہ نئی نوع انسان نے تنگ آکر راستی و نادرستی۔ نیکی و بدی اور محبت و نفرت کی تمام تفاوتوں اور اختلاف کو بالائے طاق رکھ کر ذاتی منافع کے درپے ہو گئے ہیں۔ بعض تو سرے سے شک پرست ہی ہو گئے ہیں اور زندگی کے ہر پہلو اور مرحلہ میں حقیقت کے تمام تصورات کا انکار کرتے ہیں بلکہ خود خدا کی ہستی اور جملہ فوائد روحانی سے بھی منکر ہو گئے ہیں۔ نیلشے باواز بلند یہ پکار رہا ہے کہ خدا مر گیا ہے اور ہر کام کی اجانت ہے۔“

ایک اور گروہ ہے جو اس فلسفہ کا پیرو ہے جس کا نظریہ یہ ہے کہ تمام حقائق نسبتی یا اضافی ہیں۔ لہذا جو کچھ مناسب حال یا مناسب زمانہ ہو اسی کی پیروی کرنا چاہئے۔ دنیا میں کوئی حقیقت مطلق موجود نہیں۔ حقیقت وہ ہے جو عملی ہے۔ ممکن ہے کہ آج میرے لئے ایک اصول درست ہو اور کل دوسرا۔ ہم تو اسی اصول کو اختیار کرینگے جو مجھے پسند خاطر ہو گا یا مجھے اچھا معلوم ہو گا حقیقی روش وہ ہے جو مقتضی







تعلقات و فرائض کی ادائیگی میں راستی و حق سے کام لینگی وہ کیونکر صلح و حسن  
نیت و خلوص کے ساتھ باہم دیکر رہ سکتی ہیں؟

یہ سوالات تو پیچیدہ نہیں۔ بالکل آسان و سادہ ہیں۔ لیکن یہ ہماری  
اجتماعی زندگی کے اصل مرض کی جانب اشارہ کرتے ہیں۔ اگر انسانی جماعت  
کی باہمی خوشی و خرمی کو برقرار رکھنا ہے۔ تو اس کے کذب و دروغ کے مرض  
کا تدارک کریں۔ چاہئے کہ بنی آدم راستی و حق سے محبت رکھیں اور اپنے باہمی  
افادہ کے لئے اس کا احترام کریں۔ لازم ہے کہ ہم اخلاقی اور روحانی عالم میں  
نومیدی اور مسئلہ تقدیر سے نجات حاصل کریں اور اپنی زندگی کو راستی و  
حق کی مضبوط اور مستحکم بنیاد پر قائم کریں۔ ہم کو فقط ایک اصلاح و نجات دہی  
ضرورت نہیں بلکہ ایک نئی زندگی یا عبارت دیگر از سر نو پیدا ہونے کی  
ضرورت ہے ہمارے افکار کو از سر تا سر تبدیل ہونا چاہئے۔ ہم کو نئے انسان  
بنانا ہے یعنی حقیقت شعار افراد بشر ہونا ہے۔ یہی مسئلہ ہمارے درپیش ہے۔  
ہم کس کی پیروی کریں؟ حضور مسیح کی مانند کس نے حق کی تعلیم دی اور  
آپ کی مانند کون..... با حقیقت تھا؟ خداوند مسیح نے اپنی تمام  
زندگی سے حق کا اظہار کیا اور ہر حالت میں بلا خوف و ہراس حق کی تائید کی۔  
آپ خود حقیقت مجسم ہیں۔ آپ راہ۔ حق اور زندگی ہیں لہذا فقط آپ ہی  
ہم کو حق کی راہ نئی زندگی میں داخل کر سکتے ہیں۔ اور اس نومیدی۔ یاس۔  
مُصیبت اور بدبختی سے ہم کو رہا کر سکتے ہیں۔ تنہا آپ ہی ہماری اخلاقی زندگی  
کو مرتب کر سکتے اور ہم کو از سر نو سلیم العقل بنا سکتے ہیں۔ صرف آپ ہی  
اکیلے ہم کو حق و ناحق۔ درست و نادرست کا احساس بخش کر شہوت و عیاشی  
سے نجات دے سکتے ہیں۔ آپ بنی آدم کے نجات و ہندہ ہیں!



حضرت مسیح کی تعلیم بالکل سادہ ہے۔ آپ نے فرمایا: ”تمہارا کلام  
 ہاں ہاں یا نہیں نہیں کیونکہ جو اس سے زیادہ ہے وہ بدی سے ہے۔“  
 متی ۵: ۳۷۔ آپ نے یہ بھی ارشاد فرمایا کہ راہ نجات حق کا انفرار کرتا ہے۔ سچائی  
 سے واقف ہو گئے اور سچائی تم کو آزاد کرے گی۔“ یوحنا ۸: ۳۲۔ آپ کے آخری  
 الفاظ جو آپ نے پیلاطس رومی حاکم سے کہے جبکہ اُس نے خوف کی وجہ سے حق  
 کو فروخت کر دیا تھا۔ ہر زمانہ اور ہر قسم کے لوگوں پر عائد ہو سکتے ہیں یعنی

”جو کوئی حقانی ہے میری آواز سنتا ہے“

استقلال پریس لاہور میں باہتمام پادری آر۔ گرین سکیٹری پنجاب یس بک سوسائٹی  
 انارکلی لاہور چھپ کر شائع ہوئی